

03/09/2025

12.30 PM(5 min)

وزیر اعلیٰ

وزیر اعلیٰ عمر عبداللہ نے لگاتار بارشوں کی وجہ سے پیدا شدہ صورتحال کا جائزہ لینے کے لئے آج صبح ایک میٹنگ کی صدارت کی۔ انہوں نے انتظامیہ کو زمینی سطح پر کام کرنے، نشیبی علاقوں سے پانی کی نکاسی، لازمی خدمات کی دستیابی، حساس علاقوں سے ہر وقت انخلاء نیز فوری ریلیف فراہم کرنے کی ہدایت دی۔

میٹنگ میں کابینہ وزراء جاوید احمد رانا اور ستیش شرما نے جموں کی صورتحال کے بارے میں وزیر اعلیٰ کو جانکاری دی۔ کابینہ وزیر سکینہ ایتو اور وزیر اعلیٰ کے مشیر ناصر اسلم وانی نے وزیر اعلیٰ کو وادی کی تازہ صورتحال سے آگاہ کیا۔

وزیر اعلیٰ نے لوگوں سے اپیل کی کہ وہ انتظامیہ کی طرف سے جاری کی گئی ایڈوائزز پر عمل کریں اور حساس مقامات کی طرف جانے سے گریز کریں۔

انشل گرگ

ڈویژنل کمشنر کشمیر انشل گرگ نے وادی کی تازہ صورتحال سے متعلق ذرائع ابلاغ کے نمائندوں سے بات کرتے ہوئے کہا۔

بارش

واضح رہے کہ وادی میں کل شام سے جاری موسلہ دھار بارشوں کے نتیجہ میں ندی نالوں اور دریاؤں

ن میں پانی کی سطح بڑھ گئی ہے۔ ڈویژنل انتظامیہ نے لوگوں سے کہا ہے کہ گھبرانے کی کوئی غ ضرورت نہیں ہے تاہم لوگوں کو احتیاط برتنے کے لئے کہا گیا ہے۔ لوگوں سے کہا گیا ہے کہ وہ ندی نالوں اور دیگر آبی ذخائر کا رخ نہ کریں اور سوشل میڈیا پر سیلابی صورتحال کے حوالے سے پھیلائی جا رہی خبروں پر بھروسہ نہ کریں بلکہ ریڈیو، ٹی وی اور انتظامیہ کی جانب سے جاری کی جانے والی ایڈوائزری پر ہی عمل کریں۔

لوگوں سے کہا گیا ہے کہ وہ پہاڑی علاقوں میں سفر نہ کریں، لینڈ سلائڈ کے خطرے والے علاقوں سے احتیاط سے نکل جائیں۔ ندی نالوں کو پار کرنے کی کوشش نہ کریں اور کمزور دیواروں، درختوں اور دیگر تجاوزات کے سائے میں بٹھنے سے احتراز کریں۔

دریں اثناء سیلابی صورتحال کے پیش نظر پولیس اہلکار جنوبی کشمیر کے مختلف علاقوں میں بچاؤ

کاروائیاں انجام دے رہے ہیں جس دوران خواتین، بچوں، بیماروں اور بزرگ افراد کو سیلاب متاثرہ غ علاقوں سے بحفاظت نکالا جا رہا ہے۔

لوگوں سے کہا گیا ہے کہ وہ کسی بھی ہنگامی صورتحال کے پیش نظر ایمرجنسی آپریشن سنٹر کے ساتھ فون نمبر 2502254-0194 پر رابطہ کر سکتے ہیں۔

لوگ ایمر جنسی صورتحال کے نتیجے میں 112 اور 6005953255 پر بھی رابطہ کر سکتے ہیں۔

ہیلپ لائن

دریں اثناء مختلف اضلاع میں پولیس کی طرف سے ہیلپ لائن نمبرات جاری کئے گئے ہیں جن پر ضرورت پڑنے پر لوگ رابطہ کر سکتے ہیں ۔

پلوامہ کے لئے فون نمبر 9541915012

کولگام کے لئے 7051510654

گاندربل کے لئے 9419371774

بڈگام کے لئے 9018995706

اور شوپیان کے لئے 9596768856 پر رابطہ کیا جا سکتا ہے ۔

اریگیشن

اریگیشن و فلڈ کنٹرول محکمہ نے اپنے سبھی افسران اور اہلکاروں کو ہدایت دی ہے کہ وہ پہلے سے تفویض ڈیوٹی کے مطابق اپنے اپنے تعیناتی کے علاقوں میں حاضر رہیں ۔

ہلال اکبر لون

سونہ واری اسمبلی حلقے کے ایم ایل اے ہلال اکبر لون نے سمل بانڈی پورہ میں ہالسٹک ایگریکلچر کشمیر کے زیر اہتمام دو روزہ صلاحیت سازی کے تربیتی پروگرام SKUAST ڈیولپمنٹ پروگرام کے تحت کا افتتاح کیا۔ اس موقع پر ایم ایل اے موصوف نے انٹگریٹڈ اور ماحول دوست زرعی نظاموں کو اپنانے کی ضرورت پر زور دیا۔

ڈپٹی کمشنر بڈگام

ڈپٹی کمشنر بڈگام ڈاکٹر بلال محی الدین بھٹ نے تحصیل آفس کھاگ میں عوامی دربار کا انعقاد کیا۔ اس موقع پر مختلف علاقوں کے لوگوں نے ضلع انتظامیہ کے سامنے اپنے مسائل پیش کئے ۔ ڈی سی موصوف نے متعلقہ افسران کو عوامی مطالبات پر فوری طور کاروائی کرنے کی ہدایت دی ۔

ڈپٹی کمشنر شوپیان

ڈپٹی کمشنر شوپیان ششر گپتا نے ضلع میں سوشل سیکورٹی اسکیموں کے نفاذ کا افسروں کی ایک میٹنگ میں جائزہ لیا ۔

انہوں نے متعلقہ افسران پر زور دیا کہ وہ ان اسکیموں کے تحت مستحقین کی زیادہ سے زیادہ کوریج کو یقینی بنانے کے لئے اٹھارہ مہم چلائیں۔

ڈپٹی کمشنر کپواڑہ

ڈپٹی کمشنر کپواڑہ شری کانت بالا صاحب سوسے نے پی ایم سوریہ گھری مفت بجلی یوجنا کے تحت حاصل ہونے والی پیشرفت کا ایک میٹنگ میں جائزہ لیا ۔ میٹنگ میں ہنڈوارہ اور کپواڑہ کے متعلقہ ایگزیکٹو انجینئروں کو چھتوں کے شمسی پینل کی تنصیب میں سرعت لانے کی ہدایت دی گئی ۔

اس کے ساتھ ہی خبروں کا یہ پلیٹن ختم ہوا ۔

ہمیں دیجئے اجازت

خدا حافظ